

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ అప్పయ్య దీక్షిత విరచితం

॥ శ్రీ హనుమత్పంచచామరం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ హనుమత్పంచచామరం ॥

నమోఽస్తు తే హనుమతే దయావతే మనోగతే
సువర్ణపర్వతాకృతే నభస్స్వతః సుతాయ తే।
న చాంజనేయ తే నమో జగత్త్రయే మహామతే
పరాక్రమే వచఃక్రమే సమస్తసిద్ధిసంక్రమే ॥ 1 ॥

రవిం గ్రసిష్ఠురుత్పతన్ ఫలేచ్ఛయా శిశుర్భవాన్
రవేర్గృహీతవానహో సమస్తవేదశాస్త్రకం।
భవన్మనోజ్ఞభాషణం బభూవ కర్ణభూషణం
రఘూత్తమస్య మానసాంబుజస్య పూర్ణతోషణం ॥ 2 ॥

ధరాత్మజాపతిం భవాన్ విభావయన్ జగత్పతిం
జగామ రామదాసతాం సమస్తలోకవిశ్రుతాం।
విలంఘ్య వారిధిం జవాత్ విలోక్య దీనజానకీం
దశాననస్య మానసం దదాహ లంకయా సమం ॥ 3 ॥

విలోక్య మాతరం కృశాం దశాననస్య తద్వనే
భవానభాషత ప్రియం మనోహరం చ సంస్కృతం।
సమస్తదుష్టరక్షసాం వినాశకాలసూచనం
చకార రావణాగ్రతః నయేన వా భయేన వా ॥ 4 ॥

మహాబలో మహాచలం సముహ్య చౌషధిప్రభం
భవాన్ రరక్ష లక్ష్మణం భయావహే మహావహే।
మహోపకారిణం తదా భవంతమాత్మబాంధవం
సమస్తలోకబాంధవోఽప్యమన్యత స్వయం విభుః ॥ 5 ॥

భవాంశ్చ యత్ర యత్ర తత్ శృణోతి రామకీర్తనం
 కరోతి తత్ర తత్ర భోః సబాష్పమస్తకాంజలిం |
 ప్రదేహి మేఽంజనాసుత త్వదీయభక్తివైభవం
 విదేహి మే నిరంజనం చ రామదాసదాసతాం || 6 ||

అగణ్యపుణ్యవాన్ భవాన్ అనన్యధన్యజీవనః
 విముచ్య మౌక్తికస్రజం దదౌ ధరాత్మజా ముదా |
 భవంతమాలిలింగ యద్ రఘూత్తమః స్వయం వదన్
 ఇదం హి మే హనూమతః ప్రదేయసర్వమిత్యహో || 7 ||

విదేహారాజనందినీమనోహరే వరే పరే
 విదేహముక్తిదాయకే విధేహి మే మనో హరే |
 క్షణం క్షణం నిరీక్షణం భవేద్ యథా మయి ప్రభోః
 తథా నివేదయస్వ మద్దశాం దశాననాంతకే || 8 ||

ఇదం చ పంచచామరం గృహాణ దాసకల్పితం
 సమీరణాత్మసంభవ ప్రమోదమానచేతసా |
 రిపూన్ షడంతరాన్ వినాశయాశు దుర్దమాన్ పున-
 ర్భవాఖ్యకర్దమాత్ విముచ్య పాహి పాహి పాహి మాం || 9 ||

|| ఇతి శ్రీ హనుమత్పంచచామరం సమాప్తమ్ ||